

60 - అరువదియవ దశకము

॥ గోపీకా వస్త్రాపహరణము ॥

మదనాతురచేతసోఽన్వహం భవదంఘ్రిద్వయదాస్యకామ్యయా ।
యమునాతటసీమ్ని సైకతీం తరలాక్ష్యో గిరిజాం సమార్చిచన్ ॥ (60.1)

తవ నామకథారతాః సమం సుదృశః ప్రాతరుపాగతా నదీమ్ ।
ఉపహారశతైరపూజయన్ దయితో నందసుతో భవేదితి ॥ (60.2)

ఇతి మాసముపాహితవ్రతాస్తరలాక్షీరభివీక్ష్య తా భవాన్ ।
కరుణామృదులో నదీతటం సమయాసీత్ తదనుగ్రహేచ్ఛయా ॥ (60.3)

నియమావసితౌ నిజాంబరం తటసీమన్యవముచ్య తాస్తదా ।
యమునాజలఖేలనాకులాః పురతస్త్వామవలోక్య లజ్జితాః ॥ (60.4)

త్రపయా నమితాననాస్పథో వనితాస్వంబరజాలమంతికే ।
నిహితం పరిగృహ్య భూరుహో విటపం త్వం తరసాఽధిరూఢవాన్ ॥ (60.5)

ఇహ తావదుపేత్య నీయతాం వసనం వః సుదృశో! యథాయథమ్ ।
ఇతి నర్మమృదుస్మితే త్వయి బ్రువతి వ్యాముముహే వధూజనైః ॥ (60.6)

అయి జీవ చిరం కిశోర! నస్తవ దాసీరవశీకరోషి కిమ్ ।

ప్రదిశాంబరమంబుజేక్షణేత్యుదితస్త్యం స్మితమేవ దత్తవాన్ ॥ (60.7)

అధిరుహ్య తటం కృతాంజలీః పరిశుద్ధాః స్వగతీర్నిరీక్ష్య తాః ।

వసనాన్యఖిలాన్యనుగ్రహం పునరేవం గిరమప్యదా ముదా ॥ (60.8)

విదితం నను వో మనీషితం వదితారస్త్విహ యోగ్యముత్తరమ్ ।

యమునాపులినే సచంద్రికాః క్షణదా ఇత్యబలాస్త్యమూచివాన్ ॥ (60.9)

ఉపకర్ణ్య భవన్ముఖచ్యుతం మధునిష్యంది వచో మృగీదృశః ।

ప్రణయాదయి వీక్ష్య వీక్ష్య తే వదనాబ్జం శనకైర్లహం గతాః ॥ (60.10)

ఇతి నన్వనుగృహ్య వల్లవీర్విసినాంతేషు పురేవ సంచరన్ ।

కరుణాశిశిరో హరే! హర త్వరయా మే సకలామయావళిమ్ ॥ (60.11)

॥ ఇతి గోపీకా వస్తాపహరణము అను అరువదియవ దశకము సంపూర్ణము ॥